

DWAR L-ARTI

Essay ta' ALBERT M. CASSOLA

Il-Malti iddefinixxa l-mi toqsija bħala oħt il-għeif. Ma nafx jekk lit-tweġiba satax isibilha xi parentela ma' hu l-mistoqsijsa.

Haġa sabiha li meta ma tkunx taf-xhaġa, issaq iha; iżda t-tweġiba li jaġħtuk tkun dejjem ta'ba? Għax jiena ma nafx kemm-il darba saq-sejt x'inhi l-Arti u kemm-il tweġiba differenti tawni.

Aghar minn hekk hu li l-ebda tweġiba ma setghet tissodisfa: għax min tahieli stess, imqar jekk huwa nnifsu artist, ma ħas-su xejn żgur minn dak li qalli. Donnu hadd m'għandu l-hila jistqarr li wkoll meta din l-Arti tkun fiċċi, ma jfissirx li għandu bil-fors ikun jaf sew x'inhija. Bħalma jiġri xi drabi, biex inġib paragun ffit li xejn sabiħ, meta wieħed ikollu wiggħi kbir u ma jkunx jaf ifisser x'inhu. Imur għand it-tabib. L-istess tabib i-ibha bi tqiġa jistqarr li lanqas hu ma jkun qabad x'inhu dak l-uġġiġ, u jaġħti tweġiba li huwa stess ma jkunx jaħlef għaliha.

Isla jiena wkoll, fil-kas ta' l-Arti, fittixt l-ispeċjalisti, jiġifieri l-kotba l-kbar miktubin mill-kbar. Tweġiba ħadu, u mhux biss waħda; xi tweġiba kultant sibħha toqrob lejn is-sewwa, li hu minnu minnu, iżda ma kinitx biż-żejjed, ma kinitx preciża.

Mela t-tweġiba eżatta liem'hi? X'inhija l-Arti tabiħhaqq?

Fis-sens ġenerali tagħha laqtitni definizzjoni twila: hidma li l-bniedem b'hi lu kollha, skond regoli li jiġu mit-tiġrib u mill esperjenza, flimkien ma' l-studju, jaġħmilha f'isem il-progress. Fi kliem ieħor, l-Arti titqies bħala r-riżultat tal-fantasja meta din tkun imrewha mis-sentiment.

Fatt hu li mill-ibgħad żminijiet, ix-xewqat tal-bniedem ma setgħux jinqatgħu bil-ħwejjeg mater'ali biss, bħalma bil-ħwejjeg materjalji biss il-bniedem ma satax jissoddisa ghajnej il-htiġiet fisiċi. Ladarba l-bniedem ħaseb ghall-bżonnijiet ewlenja tal-ġiem, minnufiż ried idur fuq affarijiet oħra u beda jfitter li jsir jaf dejjem aktar, li jqabbel oggett ma' ieħor, li ja sal biex jikxex x'inhi l-verità billi jwarrab minn quddiem għajnejh kull għamad sa ma jaśal biex jifhem il-misteri naturali.

Meta wasal għall-verità, għall-ġmiel, għat-tjubija, il-bniedem ħass li jrid iħobb dawk il-virtujet u jfassal ħajtu fuqhom. Hekk ġara li l-htiġiet tal-bniedem kotru u huwa hassu jogħla dejjem aktar 'il fuq.

Waqt li l-bniedem ma jkunx jista' jfisser ir-raġuni ta' kolloks, isib ruħu magħfuż bejn passjonijiet kuntrarji u, bejn it-t'ubija u l-ħażżeen,

jitmaħħah iżjed minn qabel, isinn il-ħsibijiet u jixgħel il-fantasija, sakemm jiraexxilu joħloq ħwejjeg ġoddha u sen azzjoni jiet ta' pjaċir u ta' dwejjaq li ma jispicċaw qatt.

Fit-tifxir estetiku tagħha, tabilhaqq, l-Arti nsib li hija l-frott tal-fantasija, mixgħula biż-sentiment, jew ahjar, ir-izultat tal-fantasija li b'ha l-artisti joħo l-qu l-opri ta' l-Arti.

Hekk, mela, tweġiba oħra, forsi indiretta, ghall-mistoqsija 'x'inh l-Arti? Ma norbot biha 'l-hadd. Jekk jiena ma lqajtx ghalkollox id-defniż żżon jiet tal-ghorrief, ma nistax nistenna li ħaddieho: għandu filqa' dik tiegħi.

Haġa waħda żgura: dik li ma' tul iż-żminijiet it-tendenza qawwija tal-bnedmin kienet dejjem l-imitazzjoni. Fil-bidu l-bniedem beda jimita mill-ahjar li 'i ta', xi drabi kif gie gie, bħalma jagħmlu t-tfal ċejkknin. Imbagħad beda jersaq iktar lejn is-sewwa magħruf. Il-lum il-ġurnata, skond ma jaħsbu xi filosfi moderni, l-Arti għandha titqies bhala intu wizzjoni, jew bħala emozzjoni. Riżultat tal-ħsieb għal xi whud, tal-qalb għal oħrajn.

Bil-maqlub, il-filosfi tal-qedem kienu jarafl fl-Arti xejn iżjed ħlief l-im-tazzjoni tan-natura. Platonei u Aristotli, Seneka u Kwintiljanu ma kinux jagħmlu distinzjoni bejn in-natura idealizzata mill-mohħ ta' l-artisti u dik li hi n-natura kif tabilhaqq hi.

Toħrog waħedha mi toqsija oħra: fuq liema regoli timxi l-Arti?

Dik tallum donnha ma trid taf bl-ebda rbit ta' xejn u għalhekk il-pittura, il-letteratura, il-mužika, biex insemmi xiha, naraha (mhux jien waħdi) qiegħda tiddennes bil-kruha. L-Arti tas-sekli li għaddew kellha r-regoli tagħha ċari u tondi u kont tista' ssehiha tabilhaqq b'isimha, miktuba b'ittra kbira kif jixirqilha, u kif hassejt għalhekk li għandi niktibha jien hawnhekk kull darba li nsemmiha. Ghalkemm wieħed iqabbel 'il Giotto, 'il Jan Ver Meer, 'il Daubigny, ma' Picasso, De Chirico, Matisse; 'il Dante, Milton, Goethe, ma' Saba, Montale, Ungaretti; 'il Verdi, Bizet u Ravel, ma' Presley, Sinatra u Modugno. Għal-kemm wieħed jipparaguna l-kapolavuri arkitettoniči ta' l-antik ma' l-arkitettura tallum.

Qabelxejn f'kull opra ta' l-Arti, dari kont tfitteż il-ħsieb, l-idea, il-konċett, imbagħad wara l-effett, l-armonija, l-eskuzzjoni. Il-konċett kien jeħtiegi jkun ċar biżżejjed biex jinfiehem bla taħbil zejjed tal-mohħ, mill-qarrej, jekk ikun xogħol ta' kitba, minn min iħares, jekk xogħol ta' pittura jekk skultura, minn min jara, fir-rappreżentazzjoni-jiet, mis-semmieġħ fil-kas tal-mužika u l-kant. B'hekk l-artisti ta' dari kienu bix-xogħlijiet tagħhom ihallu impressjoni shiħa u qawwija. Il-lum f'hafna xogħlijiet wieħed isib kollox barra l-Arti. Għax l-Arti

saret paradoss. Ma nsemmux il-Bijennali ta' Venezja, imċaħħda sa mill-barka tal-knisja, ma nsemmux ċerti premijiet letterarji, ukoll hawn Malta, mogħtija bla kriterji serji, ma nsemmux il-popolarità ta' kan-zunetti mwerżqin minn uriežaq stunati jew minn oħrajin maħnuqin li biss il-metall tal-mikrofnu jwassilhom il-hsejjes ta' fommhom f'widnejn dawk li jieħdu pjaċir bihom ghax l-Arti ma jafux fejn tqoġħod.

L-Arti kienet Arti għax kienet tingħogħob, u kienet tingħogħob għax kienet tersaq kemm jista' jkun lejn is-Sewwa u timxi tista' tghid dej-jem mal-Veritā.. L-Arti ġenwina tnisslet mill-kontemplazzjoni tas-sbuhija tan-natura, għaliex kienet espressjoni tal-Veritā. L-Arti ma timxix b'għajnejha magħluqin iżda tterraq id f'id mal-progress u tipperfezzjona ruħha billi tħolli dejjem aktar 'il fuq lejn is-sbuhija l-intelligenza tal-bniedem. L-Arti mhix imitazzjoni għamja iżda forza li toħloq. L-artisti li jisitxu li jinxu fuq ir-realtà tad-dinja li qiegħdin iġħixu fiha, bil-ġenju tagħhom jagħrfu joħolqu dawk is-sentimenti u emozzjonijiet li johorġu minn ruħhom, indipendentement minn dak li jaraw fin-natura u fil-ħajja.

Kieku, la semmejt il-pittura, din ma kinitx haġ' oħra ħlief imitazzjoni, kopja ta' l-oġġetti, allura l-pittura ma kinitx tkun Arti iżda haġa mekkanika. Il-pittur li jaf ihallat il-kuluri, iżewwaq id-dawl u d-delli-jiet biex johroġ b'hekk l-effetti li jidħi rruhu hu, imqar jekk jagħraf jagħti stampa sabiħa, b'danakollu jkun għadu ma hariġx il-vera opra ta' l-Arti imma jkun wera biss li għandu l-hila jivvinta effetti tekniċi iżda mhux artistici. L-inventur m'hux artist.

Hekk dak li fil-mużika, bla ma jkun qatt studjaha, jagħraf idomma ton ma' ieħor, ma jistax johroġ bil-kapolavur, għax għal dak il-qabbiel jasal il-waqt meta ma jsibx iżżejjed kumbinazzjonijiet xi jlaqqa' bis-seba' noti.

L-Arti kontemporanja f'Malta, għax fuq dan irrid naqa' wara kol-lox, ma nistax niggudikaha jien. M'għandi l-ebda awtoritā biex niġġudika u ħadd mhu sa jaċċetta l-konklużjonijiet li nasal fihom jien bhala vanġelu. Iżda la darba għandi l-jedd ghall-opinjoni personali, il-fehma tiegħi nfissirha, tiswa, bla mibegħda ta' xejn, u b'qalbi f'idejja. Ma ni tenniex capċċip, nistenna forsi li nagħmel il-ghedewwa jew inżid ma' li jista' ga għandi. Jikbirli l-unur, il-ħaġa waħdani ja li ħadd ma jista' jitabbaghli.

Kittieb indipendent (ukoll meta pajjiżi kien għad m'għandux ix-xorti tiegħi), jiena ma ninhebiex wara subghajja, ma naħraqx l-inċensi fuq l-altari tas-servi l-iż-żgħiġi. Hadd mhu sidi li nikkiti kritika mill-ahjar li naf, imqar jekk il-kritika tiegħi tgħaddi bhala haġa li ma tiswa xejn, jew li tiġib il-qilla ta' kittieba oħra, ta' artisti jew psewdo-artisti li jaħsbu li laħqu l-quċċata fil-kamp ta' l-Arti.

Qabelxejn nistqarr li wkoll fiż-żminijiet tallum l-artisti li jisħoq-qilhom dana l-isem, go Malta u Ghawdex, m'humix neqsin. Hekk infoss, hekk jidhirli u hekk infisser ruhi mill-ewwel, bla tlaqliq ta' xejn. Iżda jiena mhux fuq dawn irrid nitkellem. Dawn, anzi, isofru min-habba dawk l-oħrajn li m'humix ħlief imitaturi, plagiaturi, skoprituri u inventuri kif fissirt ftit qabel. Bil-kundanna tiegħi rrid nolqot 'il dawk li ma' l-ewwel ittra li jippubblikawlhom fil-ġurnal jimlew rashom u jsah-ħnun moħħom; li malli, bi flushom (imsieken) joħorġu librett bi ftit versi jew tużżana hrejjef, jistħajluhom saru awturi mill-aqwa u kemm kemm ma jithajrux iwasslu l-kandidatura tagħhom fl-Isvezja għall-Premju Nobel. Targa' dawk il-versi, li l-awtur tagħhom ise hilhom "poezija" bla ma jkun jaſ il-poezija fejn tqoqqħod, jew ikunu kopja skorretta ta' versi barranin, il-biċċa l-kbira Inglizi jew Taljani, jew versi maħluqin, iva, minn żniedu, iżda li mhux dejjem ikunu jiswew tebqet fwiedu. (Ir-rima hawnhekk tixraq).

Il-poezija jrid ikollha l-element tax-xbihat komplexi u s-sentiment li jagħtihom il-hajja. Issa veru li *libris ex libris*, li l-ideit ifaqqsu, li haġa li qalha ħaddiehor qabel, inti tista' tgħidha wkoll; imma trid tgħidha ahjar minnu, mhux aġħar. Biex tfissirha sewwa ċew bħalu jew aġħar minnu, tista' ma tgħidha xejn. Hadd ma jkun qiegħed jis-tenna lilek.

X'jiġi? Jiġri li tista' tidhak b'wieħed tnejn għal ġertu żmien; tista', f'kaži estremi, tballagħha mqar lil generazzjoni shiha. Imma darba jew oħra tinqabu u jiġi rilek bħal tal-lupu, li wkoll dak li jkun veru tiegħek, imqar jekk ta' valur ċejkken, jaħbiuk li tkun sraqtu. Targa' lil-letteratura ma tkun tajjha l-ebda kontribut, la darba ma tkunx għaraft tkun int innifsek. Kemm nafu b'kaži meta wieħed, bla ma ġħarrraf xejn, ifittek li jgħaddi poezija, novella, dramma bħala tiegħu meta fil-fatt dawn ikunu ikkuppjati kelma b'kelma. X'jena nħid kejma b'kelma? Xi kejma nieqsa ssibha, għaliex mhux deejem il-plagiatur isib l-ekwivalenti Maltija. Niftieħmu tajjeb: m'innej ingħid li wieħed ihaddem l-istess tema, li joħroġ dramma minn novella, le. Daka kolloxs sew. Għamlu Shakespeare qabel. Għamluh il-Petrarca, Pirandello, D'Annunzio, li mxew fuq il-mudelli tal-klassici Latini u ta' oħra. Id-dnub gravi hu meta tuża kolloxs, sal-kliem waħda wara l-oħra, kif kienu fil-forma originali. Hemm jaħti l-plagiaturista. Jiena nagħlaq ghajnejja għad-dnubiet venjali, imma għad-dnub il-mejjet ma narax li hemm assoluzzjoni fl-Arti. Nahfer b's, 'i min jieħu idea, spunt, frażi tnejn, xena, episodju, naturalment bit-tibdiliet meħtieġa, imma daqshekk.

(*Jissokta*)